

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

|| ಶ್ರೀರಂಗನಾಥಪಾದುಕಾಸಹಸ್ರಂ ||

|| ಅಭಿಷೇಕಪದ್ಧತಿಃ ಸಪ್ತಮೀ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕ

His Holiness *śrīmad āṇḍavan* of *śrīraṅgam*

*This was typeset using L^AT_EX, Itrans, and the **Baraha** font.

ಶ್ರೀಃ

ಶ್ರೀಮತೇ ನಿಗಮಾಂತ ಮಹಾದೇಶಿಕಾಯ ನಮಃ

॥ ಅಭಿಷೇಕಪದ್ಧತಿಃ ಸಪ್ತಮೀ ॥

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |

ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಪಾಹಿ ನಃ ಪಾದುಕೇ! ಯಸ್ಯಾಃ

ವಿಧಾಸ್ಯನ್ ಅಭಿಷೇಚನಂ |

ಅಭಿಷೇಚನಿಕಂ ಭಾಂಡಂ

ಚಕ್ರೇ ರಾಮಃ ಪ್ರದಕ್ಷಿಣಂ || ೨.೧ ||

ರಾಘವಸ್ಯ ಚರಣೌ ಪದಾವನಿ!

ಪ್ರೇಕ್ಷಿತುಂ ತ್ವದಭಿಷೇಕಮೀಷತುಃ |

ಅಭಿಷೇಚನಿಕಭಾಂಡಸನ್ನಿಧೌ

ಯತ್ ಪ್ರದಕ್ಷಿಣಗತಿಃ ಶನ್ಯೈರ್ಯೌ || ೨.೨ ||

ಮೂರ್ಧಾಭಿಷ್ಕ್ತೈರ್ನಿಯಮೇನ ವಾಹ್ಯೌ

ವಿಚಿಂತ್ಯ ನೂನಂ ರಘುನಾಥಪಾದೌ |

ರತ್ನಾಸನಸ್ಥಾಂ ಮಣಿಪಾದುಕೇ! ತ್ವಾಂ

ರಾಮಾನುಜನ್ಮಾ ಭರತೋಽಭ್ಯಷಿಂಚತ್ || ೨.೩ ||

ಭ್ರಾತುರ್ನಿಯೋಗೇಽಪ್ಯನಿವರ್ತಮಾನಂ

ರಾಜ್ಯಾಭಿಷೇಕಂ ಚ ಪರಿತ್ಯಜಂತಂ |

ರಾಮಾನುಜೌ ತೌ ನನು ಪಾರತಂತ್ಯಾತ್

ಉಭಾವುಭಾಭ್ಯಾಂ ಭವತೀ ಜಿಗಾಯ || ೨.೪ ||

ನಿವೇಶ್ಯ ರಂಗೇಶ್ವರಪಾದರಕ್ಷೇ!

ಭದ್ರಾಸನೇ ಸಾದರಮಭ್ಯಷಿಂಚತ್ |

ವಶೀ ವಸಿಷ್ಠೋ ಮನುವಂಶಜಾನಾಂ
ಮಹೀಕ್ಷಿತಾಂ ವಂಶಪುರೋಹಿತಸ್ತ್ವಾಂ || ೨.೫ ||

ಕೃತಾಭಿಷೇಕಾ ಭವತೀ ಯಥಾವತ್
ರಂಗೇಶಪಾದಾವನಿ! ರತ್ನಪೀಠೇ |
ಗಂಗಾನಿಪಾತಸ್ನುಪಿತಾಂ ಸುಮೇರೋಃ
ಅಧಿತ್ಯಕಾಭೂಮಿಮಧಶ್ವಕಾರ || ೨.೬ ||

ವಸಿಷ್ಠಮುಖ್ಯೈರ್ವಿಹಿತಾಭಿಷೇಕಾಂ
ರಾಜ್ಯಾಸನೇ ರಾಮನಿವೇಶಯೋಗೈಃ |
ತುಷ್ಟಾವ ರಂಗೇಶ್ವರಪಾದರಕ್ಷೇ!
ಪ್ರಾಚೇತಸಸ್ತ್ವಾಂ ಪ್ರಥಮಃ ಕವೀನಾಂ || ೨.೭ ||

ರಕ್ಷೋವಧಾರ್ಥಂ ಮಣಿಪಾದರಕ್ಷೇ!
ರಾಮಾತ್ಮನೋ ರಂಗಪತೇಃ ಪ್ರವಾಸೇ |
ರಕ್ಷೋಪಕಾರಾತ್ ಭವತೀ ವಿತೇನೇ
ರಾಜನ್ವತೀಂ ಕೋಸಲರಾಜಧಾನೀಂ || ೨.೮ ||

ಪ್ರಾಪ್ತಾಭಿಷೇಕಾ ಮಣಿಪಾದರಕ್ಷೇ!
ಪ್ರತಾಪಮುಗ್ರಂ ಪ್ರತಿಪದ್ಯಮಾನಾ |
ಶಶಾಸ ಪೃಥ್ವೀಂ ಭವತೀ ಯಥಾವತ್
ಸಾಕೇತಸಿಂಹಾಸನಸಾರ್ವಭೌಮೀ || ೨.೯ ||

ದಶಾನನಾದೀನ್ ಮಣಿಪಾದರಕ್ಷೇ!
ಜಿಗೀಷತೋ ದಾಶರಥೇರ್ವಿಯೋಗಾತ್ |
ಜಾತೋಪತಾಪಾ ತ್ವಯಿ ಸಂಪ್ರಯುಕ್ತೈಃ
ತೀರ್ಥೋದಕೈರುಚ್ಛ್ವಸಿತಾ ಧರಿತ್ರೀ || ೨.೧೦ ||

ಅಧ್ಯಾಸಿತಂ ಮನುಮುಖ್ಯೈಃ ಕ್ರಮಶೋ ನರೇಂದ್ರೈಃ
ಆರೋಪ್ಯ ದೇವಿ! ಭವತೀಂ ತಪನೀಯಪೀಠಂ |

ರಾಜ್ಯಾಭಿಷೇಕಮನಘಂ ಮಣಿಪಾದರಕ್ಷೇ!

ರಾವೋಚಿತಂ ತವ ವಶಂ ಭರತೋ ವಿತೇನೇ || ೨.೧೧ ||

ಸ್ನೇಹೇನ ದೇವಿ! ಭವತೀಂ ವಿಷಯೇಽಭಿಷಿಂಚ್ಛೇ

ದ್ವಿಸ್ವಪ್ತಸಂಖ್ಯಭುವನೋದರದೀಪರೇಖಾಂ |

ಜಾತಂ ರಘೂದ್ವಹದಿವಾಕರವಿಪ್ರಯೋಗಾತ್

ಅಂಧಂ ತಮಿಸ್ತಮಹರತ್ ಭರತಃ ಪ್ರಜಾನಾಂ || ೨.೧೨ ||

ಹಸ್ತಾಪಚೇಯಪುರುಷಾರ್ಥಫಲಪ್ರಸೂತೇಃ

ಮೂಲಂ ಪದಾವನಿ! ಮುಕುಂದಮಹೀರುಹಸ್ತಂ |

ಭಾಯಾವಿಶೇಷಮದಿಶತ್ ಯದಸೌ ಪ್ರಜಾನಾಂ

ಆವರ್ಜಿತೈಸ್ತಯಿ ಶುಭೈರಭಿಷೇಕತೋಯೈಃ || ೨.೧೩ ||

ಅಹ್ನಾಯ ರಾಮವಿರಹಾತ್ ಪರಿಖಿನ್ನವೃತ್ತೇಃ

ಆಶ್ವಾಸನಾಯ ಭವತೀ ಮಣಿಪಾದರಕ್ಷೇ! |

ತೀರ್ಥಾಭಿಷೇಕಮಪದಿಶ್ಯ ವಸುಂಧರಾಯಾಃ

ಚಕ್ರೇ ತದಾ ಸಮುಚಿತಂ ಶಿಶಿರೋಪಚಾರಂ || ೨.೧೪ ||

ಮಾಲಿನ್ಯಮಾಶ್ರಿತವತೀ ಮಣಿಪಾದರಕ್ಷೇ!

ಪಂಕೇನ ಕೇಕಯಸುತಾಕಲಹೋತ್ಥಿತೇನ |

ಶುದ್ಧಿಂ ಪರಾಮಧಿಜಗಾಮ ವಸುಂಧರೇಯಂ

ತ್ವತ್ತಃ ಕ್ಷಣಾನ್ನಿಪತಿತ್ಯೈರಭಿಷೇಕತೋಯೈಃ || ೨.೧೫ ||

ಆವರ್ಜಿತಂ ಮುನಿಗಣೇನ ಜಗದ್ವಿಭೂತ್ಯೈಃ

ತೋಯಂ ಪದಾವನಿ! ತದಾ ತ್ವಯಿ ಮಂತ್ರಪೂತಂ |

ಮೂಲಾವಸೇಕಸಲಿಲಂ ನಿಗಮದ್ರುಮಾಣಾಂ

ಶಾಪೋದಕಂ ಚ ಸಮಭೂತ್ ಕ್ಷಣದಾಚರಾಣಾಂ || ೨.೧೬ ||

ವಿಪ್ರೋಷಿತೇ ರಘುಪತೌ ಭವತೀ ಯಥಾರ್ಹಂ

ಮಾನ್ಯೇ ಪದೇ ಸ್ಥಿತಿಮತೀ ಮನುವಂಶಜಾನಾಂ |

ಆತ್ಮನ್ಯಧವನಿಪುಣೈಃ ಪ್ರಹಿತೈಃ ಪ್ರಜಾನಾಂ
ಅಶ್ರೂಣ್ಯಪಾಸ್ಯದಭಿಷೇಕಜಲಪ್ರವಾಹೈಃ || ೨.೧೨ ||

ಪ್ರಾಯೋ ವಿಶೋಷಿತರಸಾ ಪತಿವಿಪ್ರಯೋಗಾತ್
ಪರ್ಯಾಕುಲೀಕೃತಸಮುದ್ರಪಯೋಧರಾ ಗೌಃ |
ಅಂಬ! ತ್ವದೀಯಮಭಿಷೇಕಪಯಃ ಪಿಬಂತೀ
ಧೇನುರ್ಬಭೂವ ಜಗತಾಂ ಧನಧಾನ್ಯದೋಗ್ಧೀ || ೨.೧೩ ||

ವೃತ್ತೇ ಯಥಾವದಭಿಷೇಕವಿಧೌ ಬಭಾಸೇ
ಪಶ್ಚಾತ್ ತವಾಂಬ! ಭರತೇನ ಧೃತಃ ಕಿರೀಟಃ |
ಆಕಸ್ಮಿಕಸ್ವಕುಲವಿಪ್ಲವಶಾಂತಿಹರ್ಷಾತ್
ಪ್ರಾಪ್ತಸ್ತಿ ಷಾಮಿವ ಪತಿರ್ಮಣಿಪಾದುಕೇ! ತ್ವಾಂ || ೨.೧೪ ||

ಮನುವಂಶಪುರೋಹಿತೇನ ಮಂತ್ರೈಃ
ಅಭಿಮಂತ್ಯ ತ್ವಯಿ ಪಾದುಕೇ! ಪ್ರಯುಕ್ತಂ |
ಅಭಿಷೇಕಜಲಂ ಕ್ಷಣೇನ ರಾಜ್ಞಾಂ
ಶಮಯಾಮಾಸ ಸಮುತ್ಥಿತಾ ಪ್ರತಾಪಾ || ೨.೧೫ ||

ಪಾದಪಾದುಪಹೃತಾ ರಘೂದ್ವಹಾದ್
ಆಲವಾಲಮಿವ ಪೀಠಮಾಶ್ರಿತಾ |
ಅಭ್ಯಷೇಚಿ ಭವತೀ ತಪೋಧನೈಃ
ಪಾರಿಜಾತಲತಿಕೇವ ಪಾದುಕೇ! || ೨.೧೬ ||

ಅಲಘುಭಿರಭಿಷೇಕವ್ಯಾಪೃತ್ಯೈರಂಬುಭಿಸ್ತೇ
ದಿನಕರಕುಲದೈನ್ಯಂ ಪಾದುಕೇ! ಕ್ಷಾಳಯಿಷ್ಯ |
ಸ ಖಿಲು ಕಮಲಯೋನೇಃ ಸೂನುರಾಧತ್ತ ಮಂತ್ರೇಷು
ಅಧಿಕನಿಯಮಯೋಗಾಂ ಶಕ್ತಿಮಾಧವರ್ಣೇಷು || ೨.೧೭ ||

ದಿನಕರಕುಲಜಾನಾಂ ದೇವಿ! ಪೃಥ್ವೀಪತೀನಾಂ
ನಿರುಪಧಿಮಧಿಕಾರಂ ಪ್ರಾಪ್ನುವತ್ಯಾಂ ಭವತ್ಯಾಂ |

ಅಜನಿಷತ ಸಮಸ್ತಾಃ ಪಾದುಕೇ! ತಾವಕೀನ-

ಸ್ನುಪನಸಲಿಲಯೋಗಾನ್ನಿಮ್ಮಗಾಸ್ತುಂಗಭದ್ರಾಃ || ೨.೨೩ ||

ತವ ವಿಧಿವದುಪಾತ್ತೇ ಸಾರ್ವಭೌಮಾಭಿಷೇಕೇ

ಭರತಸಮಯವಿಧ್ಭಿಃ ಪಾದುಕೇ! ಮಂತ್ರಿಮುಖ್ಯೈಃ |

ತ್ವದವಧಿನಿಜಕರ್ಮಸ್ಥಾಯಿನೀನಾಂ ಪ್ರಜಾನಾಂ

ಪ್ರಥಮಯುಗವಿಶೇಷಾಃ ಪ್ರಾದುರಾರ್ಸ೯ ವಿಚಿತ್ರಾಃ || ೨.೨೪ ||

ಅವಸಿತರಿಪುಶಬ್ದಾನನ್ವಭೂಸ್ತ್ವಂ ತದಾನೀಂ

ರಘುಪತಿಪದರಕ್ಷೇ! ಲಬ್ಧರಾಜ್ಯಾಭಿಷೇಕಾ |

ಚಲಿತಭುಜಲತಾನಾಂ ಚಾಮರಗ್ರಾಹಿಣೀನಾಂ

ಮಣಿವಲಯನಿನಾದ್ಯೈರ್ಮೇದುರಾರ್ಸ೯ ಮಂತ್ರಘೋಷಾರ್ಸ೯ || ೨.೨೫ ||

ಸಮುಚಿತಮಭಿಷೇಕಂ ಪಾದುಕೇ! ಪ್ರಾಪ್ನುವತ್ಯಾಂ

ತ್ವಯಿ ವಿನಿಪತಿತಾನಾಂ ದೇವಿ! ತೀರ್ಥೋದಕಾನಾಂ |

ಧ್ವನಿರನುಗತಮಂತ್ರಃ ಸೀದತಾಂ ಕೋಸಲಾನಾಂ

ಶಮಯಿತುಮಲಮಾಸೀತ್ ಸಂಕುಲಾರ್ಸ೯ ಆರ್ತನಾದಾರ್ಸ೯ || ೨.೨೬ ||

ದಿವಿಷದನುವಿಧೇಯಂ ದೇವಿ! ರಾಜ್ಯಾಭಿಷೇಕಂ

ಭರತ ಇವ ಯದಿ ತ್ವಂ ಪಾದುಕೇ! ನಾನ್ವಮಂಸ್ಥಾಃ |

ಕಥಮಿವ ರಘುವೀರಃ ಕಲ್ಪಯೇದಲ್ಪಯತ್ನಃ

ತ್ರಿಚತುರಶರಪಾತ್ಯೈಸ್ತಾದೃಶಂ ದೇವಕಾರ್ಯಂ || ೨.೨೭ ||

ಕತಿಚನ ಪದಪದ್ಮಸ್ಪರ್ಶಸೌಖ್ಯಂ ತ್ಯಜಂತೀ

ವ್ರತಮತುಲಮಧಾಸ್ತ್ವಂ ವತ್ಸರಾರ್ಸ೯ ಸಾವಧಾನಾ |

ರಘುಪತಿಪದರಕ್ಷೇ! ರಾಕ್ಷಸೈಸ್ತ್ರಾಸಿತಾನಾಂ

ರಣರಣಕವಿಮುಕ್ತಂ ಯೇನ ರಾಜ್ಯಂ ಸುರಾಣಾಂ || ೨.೨೮ ||

ಅಧವೋಪಜ್ಞಂ ತೇ ವಿಧಿವದಭಿಷೇಕಂ ವಿದಧತಾಂ

ವಸಿಷ್ಠಾದೀನಾಮಪ್ಯುಪಚಿತಚಮತ್ಕಾರಭರಯಾ |

ತ್ವದಾಸ್ಥಾನ್ಯಾ ರಂಗಕ್ಷತಿರಮಣಪಾದಾವನಿ! ತದಾ
ಲಘೀಯಸ್ಯೋ ಜಾತಾ ರಘುಪರಿಷದಾಹೋಪುರುಷಿಕಾಃ || ೭.೨೯ ||

ಅಭಿಷೇಚಯತು ಸ ರಾಮಃ

ಪದೇನ ವಾ ಸ್ತೃಶತು ಪಾದುಕೇ! ಭವತೀಂ |

ಅವಿಶೇಷಿತಮಹಿಮಾ ತ್ವಂ

ಕ್ಷ ವಾ ವಿಶೇಷಃ ಕ್ಷಮಾಸಮೇತಾನಾಂ || ೭.೩೦ ||

|| ಇತಿ ಶ್ರೀಪಾದುಕಾಸಹಸ್ರೇ ಅಭಿಷೇಕಪದ್ಧತಿಃ ಸಪ್ತಮೀ ||

ಕವಿತಾರ್ಕಿಕಸಿಂಹಾಯ ಕಲ್ಯಾಣಗುಣಶಾಲಿನೇ |

ಶ್ರೀಮತೇ ವೇಂಕಟೇಶಾಯ ವೇದಾಂತ ಗುರವೇ ನಮಃ ||